

SENTENZA TAL-QORTI TAL-ĠUSTIZZJA (It-Tieni Awla)

14 ta' Jannar 2010*

Fil-Kawża C-226/08,

li għandha bħala suġġett talba għal deċiżjoni preliminari skont l-Artikolu 234 KE, imressqa mill-Verwaltungsgericht Oldenburg (il-Ġermanja), permezz ta' deċiżjoni tat-13 ta' Mejju 2008, li waslet fil-Qorti tal-Ġustizzja fis-26 ta' Mejju 2008, fil-proċedura

Stadt Papenburg

vs

Bundesrepublik Deutschland,

IL-QORTI TAL-ĠUSTIZZJA (It-Tieni Awla),

komposta minn J.-C. Bonichot, President tar-Raba' Awla, li qed jagħxi bħala President tat-Tieni Awla, C. W. A. Timmermans, K. Schieman, P. Kūris u L. Bay Larsen (Relatur), Imħallef,

* Lingwa tal-kawża: il-Ġermaniz.

Avukat Ġenerali: E. Sharpston,
Reġistratur: K. Malacek, Amministratur,

wara li rat il-proċedura bil-miktub u wara s-seduta tas-26 ta' Marzu 2009,

wara li kkunsidrat l-osservazzjonijiet ipprezentati:

— għall-Stadt Papenburg, minn K. Füßer, avukat,

— għall-Bundesrepublik Deutschland, minn W. Ewer, avukat,

— għall-Kummissjoni Ewropea, minn B. Eggers u D. Recchia, bhala aġenti,

wara li semgħet il-konklużjonijiet tal-Avukat Ġenerali, ipprezentati fis-seduta tad-9 ta' Lulju 2009,

tagħti l-preżenti

Sentenza

- ¹ It-talba għal deċiżjoni preliminari tirrigwarda l-interpretazzjoni tal-Artikolu 2(3), l-Artikolu 4(2) u l-Artikolu 6(3) u (4) tad-Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u tal-fawna u l-flora selvaġġa (ĠU Edizzjoni Speċjali bil-Malti, Kapitolu 15, Vol. 2, p. 102), kif emendata bid-Direttiva tal-Kunsill 2006/105/KE, tal-20 ta' Novembru 2006 (ĠU L 352M, 32.12.2008, p. 883 — 923 (MT), iktar 'il quddiem id-“Direttiva dwar l-habitats”).

- ² Din it-talba tressqet fil-kuntest ta' kawża bejn l-Stadt Papenburg (il-Belt ta' Papenburg) u l-Bundesrepublik Deutschland, dwar l-approvazzjoni li dan l-Istat għandu l-intenzjoni li jagħti għal-lista preliminari ta' siti ta' importanza għall-Komunità (iktar 'il quddiem is-“SIKs”) redatta mill-Kummissjoni tal-Komunitajiet Ewropej u li tinkludi sit li jinsab fuq ix-xmara Ems fin-naħa t'isfel tax-xmara lil hinn mill-awtorità lokali ta' din il-belt.

Il-kuntest ġuridiku

Id-dritt Komunitarju

3 L-Artikolu 2(3) tad-Direttiva dwar l-habitats huwa fformulat kif ġej:

“Il-miżuri meħuda skond din id-Direttiva għandhom iqisu l-ħtiġiet ekonomiċi, soċjali u kulturali u l-karatteristiċi reġjonali u lokali.”

4 Skont l-Artikolu 3(1) tad-Direttiva dwar l-habitats, “[g]ħandu jiġi stabbilit network ekoloġiku Ewropew koerenti ta’ żoni speċjali ta’ konservazzjoni taħt l-isem ta’ Natura 2000. Dan in-network, magħmul minn siti li jhaddnu fihom it-tipi ta’ habitat naturali elenkati fl-Anness I u l-habitat ta’ l-ispeċi elenkati fl-Anness II, għandhom jippermettu li t-tipi ta’ habitat naturali u l-habitat naturali ta’ l-ispeċi konċernati jinżammu jew, fejn jixraq, jiġu ripristinati fi stat ta’ konservazzjoni favorevoli fil-firxa naturali tagħhom”.

5 L-Artikolu 4(1) u (2) tal-imsemmija direttiva jipprovdi li:

“1. Skond il-kriterji stabbiliti fl-Anness III (Stadju 1) u l-informazzjoni xjentifika rilevanti, kull Stat Membru għandu jipproponi lista ta’ siti li jindikaw liema tipi ta’ habitat naturali fl-Anness I u liema speċi fl-Anness II li hemm fis-siti huma endemiċi għat-territorju tagħhom. [...]”

Il-lista għandha tkun mgħoddija lill-Kummissjoni, fi żmien tliet snin min-notifika ta' din id-Direttiva, flimkien ma' informazzjoni dwar kull sit. [...]

2. Skond il-kriterji stabbiliti fl-Anness III (Stadju 2) u fl-istruttura kemm ta' kull wieħed mill-ħames reġjuni biogeografiċi msemmija fl-Artikolu 1(ċ) (iii) kif ukoll dik tat-territorju kollu msemmi fl-Artikolu 2(1), il-Kummissjoni trid tistabilixxi, bi ftehim ma' kull Stat Membru, lista preliminari tas-siti li huma ta' importanza għall-Komunità msawra mil-listi ta' l-Istati Membri li tidentifika dawk li jospitaw waħda jew aktar mit-tipi ta' habitat naturali ta' priorità jew l-ispeċi ta' priorità.

L-Istati Membri li s-siti tagħhom li jilqgħu fihom wieħed jew aktar mit-tipi ta' habitat naturali ta' priorità u l-ispeċi ta' priorità jirrapprezentaw aktar minn 5 % tat-territorju nazzjonali tagħhom jistgħu, bi ftehim mal-Kummissjoni, jitolbu li l-kriterji mniżżla fl-Anness III (Stadju 2) ikunu mhaddna b'mod iktar flessibbli meta jintagħzlu s-siti kollha ta' importanza għall-Komunità fit-territorju tagħhom.

Il-lista tas-siti magħzula bħala siti ta' importanza għall-Komunità [...] għandha tiġi adottata mill-Kummissjoni skond il-proċedura stabbilita fl-Artikolu 21.”

- 6 L-Anness III tad-Direttiva dwar l-habitats, stabbilit, fl-iStadju 2 tiegħu, intitolat “Evalwazzjoni tal-importanza għall-Komunità ta' siti inklużi fil-listi nazzjonali” jipprovdi li:

“1. Is-siti kollha identifikati mill-Istati Membri fi Stadju 1 li fihom tipi ta' habitat naturali ta' priyorità u/jew speċi jitqiesu bħala siti ta' importanza għall-Komunità.

7 L-Artikolu 6(2) sa (4) tad-Direttiva dwar l-habitats jipprovdi li:

“2. L-Istati Membri għandhom jieħdu l-miżuri xierqa biex jevitaw, fiż-żoni speċjali ta’ konservazzjoni, id-deterjorament ta’ l-habitat naturali u l-habitat ta’ l-ispeċi kif ukoll t-tfixkil ta’ l-ispeċi li għalihom ġew nominati ż-żoni, safejn dak it-tfixkil jista’ jkun sinifikanti meta jitqies skond l-għanjiet ta’ din id-Direttiva.

3. Kull pjan jew proġett li mhux marbut direttament ma’ jew li ma hux meħtieġ għat-tmexxija tas-sit iżda li x’aktarx se jkollu effett sinifikanti fuqu, jew b’mod individwali jew inkella flimkien ma’ xi pjanijiet jew proġetti oħra, għandu jkun sugġett għal evalwazzjoni xierqa ta’ l-implikazzjonijiet tiegħu għas-sit in vista ta’ l-għanjiet ta’ konservazzjoni tas-sit. Fl-isfond tar-riżultati ta’ l-evalwazzjoni ta’ l-implikazzjonijiet għas-sit u skond id-dispożizzjonijiet tal-paragrafu 4, l-awtoritajiet nazzjonali kompetenti għandhom jaqblu dwar il-pjan jew il-proġett biss wara li jkunu żguraw li dan ma jaffettwax hażin l-integrità tas-sit konċernat u, jekk xieraq, wara li jkunu raw l-opinjoni tal-pubbliku generali.

4. Jekk, minkejja li jkun hemm evalwazzjoni negattiva ta’ l-implikazzjonijiet għas-sit u fin-nuqqas ta’ soluzzjonijiet oħra, pjan jew proġett irid isir xorta waħda għal raġunijiet obbligatorji oħra li huma konnessi ma’ l-interess pubbliku, inklużi dawk ta’ tip soċjali jew ekonomiku, l-Istat Membru irid jieħu l-miżuri kollha kumpensatorji meħtieġa biex jiżgura li tkun protetta l-koerenza globali ta’ Natura 2000. Hu jrid jgħarraf lill-Kummissjoni dwar il-miżuri kumpensatorji adottati.

Meta s-sit konċernat jospita tip ta’ habitat naturali ta’ priorità u/jew speċi ta’ priorità, l-uniċi kunsiderazzjonijiet li jistgħu jitqajmu huma dawk marbuta ma’ saħħet il-bniedem jew is-sigurtà pubblika, dawk li għandhom konsegwenzi ta’ benefiċċju u ta’ importanza ewlenija għall-ambjent jew, wara opinjoni mill-Kummissjoni, ma raġunijiet obbligatorji oħra ta’ interess pubbliku li jieħu l-preċedenza.”

Id-dritt nazzjonali

- 8 L-Artikolu 28(2) tal-Liġi bażika jipprovdi kif ġej:

“Il-municipalitajiet għandhom ikunu ggarantiti d-dritt li jirregolaw l-affarijiet lokali kollha taht ir-responsabbiltà tagħhom, fil-limiti tal-liġi. Fil-limiti tal-funzjonijiet tagħhom mogħtija mil-liġi, assoċjazzjonijiet ta’ municipalitajiet għandhom ikollhom ukoll id-dritt għall-awtonomija amministrattiva skont il-liġi. Il-garanzija ta’ awtonomija amministrattiva għandha testendi għall-elementi bażiċi tal-awtonomija finanzjarja; dawn l-elementi bażiċi għandhom jinkludu d-dritt tal-municipalitajiet għal sors ta’ dħul mit-taxxa bbażat fuq l-abbiltà ekonomika u d-dritt li jistabbilixxu r-rati li bihom dawn is-sorsi għandhom jiġu ntaxxati.”

- 9 Il-qorti tar-rinviju tinterpreta din id-dispożizzjoni fis-sens li l-awtonomija amministrattiva li hija ggarantita kostituzzjonalment lill-municipalitajiet tikkonferihom dritt sabiex l-interessi tagħhom jittiehdu inkunsiderazzjoni meta l-miżuri li l-portata tagħhom tmur lil hinn mit-territorju municipali jkollhom effett fit-tul fuq l-iżvilupp tagħhom jew jikkawżaw tfixkil dewmieni lill-pjanijiet suffiċjentement konkreti u serji. Dan japplika wkoll għall-miżuri implementati barra mit-territorju municipali, sa fejn il-municipalità tkun milquta b’mod vizibbli u speċifiku.

Il-kawża prinċipali u d-domandi preliminari

- 10 L-iStadt Papenburg hija belt b’port fuq ix-xmara Ems fis-Sassonja t’Isfel, fejn tinsab tarzna kbira.
- 11 Sabiex bastimenti b’pixka ta’ 7.30 metru jiġi navigat mit-tarzna għall-Bahar tat-Tramuntana, l-Ems trid tiġi mħammla permezz ta’ “xogħlijiet neċessarji ta’ tħammil”.

Permezz ta' deċiżjoni tal-31 ta' Mejju 1994, tal-Wasser-und Schiffahrt-direktion Emden (Direttorat tal-Kanali u tan-Navigazzjoni għar-Reġjun tal-Majjistral), l-iStadt Papenburg, il-Landkreis Emsland u l-Wasser-und Schiffahrtsamt Emden (Uffiċċju tal-Kanali u tan-Navigazzjoni ta' Emden) ingħataw permess biex iħammlu l-Ems meta dan ikun meħtieġ. Din id-deċiżjoni hija definittiva u timplika, skont il-Liġi Germaniża, li "xogħlijiet neċessarji ta' tħammil neċessarju" għandhom jitqiesu li ngħata permess.

- 12 Fis-17 ta' Frar 2006, il-Bundesrepublik Deutschland għarraf lill-Kummissjoni li partijiet mill-Ems li jinsabu fin-naħa t'isfel tax-xmara lil hinn mill-awtorità lokali tal-iStadt Papenburg, bid-deskrizzjoni "Unterems u Außenems" (Ems tan-naħa t'isfel u Ems tan-naħa ta' barra), jistgħu jitqiesu bħala SIK potenzjali fis-sens tad-Direttiva dwar l-habitats.
- 13 Il-Kummissjoni inkludiet dawn il-partijiet tal-Ems fil-lista preliminari tagħha ta' SIKs. Hija talbet lill-Bundesrepublik Deutschland sabiex jagħti l-approvazzjoni tiegħu f'dan ir-rigward, l-ewwel subparagrafu tal-Artikolu 4(2) tad-Direttiva dwar l-habitats.
- 14 Fl-20 ta' Frar 2008, l-iStadt Papenburg ipprezentat rikors quddiem il-Verwaltungsgericht Oldenburg, sabiex jimpedixxi lill-Bundesrepublik Deutschland milli jagħti l-approvazzjoni tiegħu. Hija sostniet li approvazzjoni min-naħa ta' dan l-Istat Membru tikkostitwixxi ksur tal-awtonomija amministrattiva li hija għandha bis-saħħa tal-Liġi Kostituzzjonali Germaniża.
- 15 Skont l-iStadt Papenburg, il-pjanijiet u l-investimenti tagħha kif ukoll l-iżvilupp ekonomiku tagħha, bħala belt b'port li għandha tarzna, jiddependu fuq il-fatt li toffri, lill-bastimenti kbar, il-possibbiltà li jkunu jistgħu jkomplu jinnavigaw fuq l-Ems. Hija tibza' li, jekk l-Unter-und Außenems jiġu inklużi fil-lista ta' SIKs, ix-xogħlijiet neċessarji ta' tħammil ikunu suġġetti obbligatorjament, fil-futur, u f'kull każ, għall-evalwazzjoni stabbilita fl-Artikolu 6(3) u (4) tad-Direttiva dwar l-habitats.

16 Il-Bundesrepublik Deutschland jitlob li r-rikors għandu jiġi miċhud. Huwa jsostni li jekk jittiehdu inkunsiderazzjoni l-interessi li tirreferi għalihom l-iStadt Papenburg meta jiġi biex jiddeċiedi jekk jagħtix l-approvazzjoni tiegħu jikser id-dritt Komunitarju. Skont l-ewwel subparagrafu tal-Artikolu 4(2) tad-Direttiva dwar l-habitats, l-Istat Membru jista' jieħu d-deċizzjoni tiegħu f'dan ir-rigward biss fuq il-bażi ta' kriterji ambjentali.

17 B'digriet, tal-31 ta' Marzu 2008, li sar *res judicata*, il-Verwaltungsgericht Oldenburg laqgħet it-talba għal miżuri provvizorji mill-iStadt Papenburg u pprojbiet lill-Bundesrepublik Deutschland milli jagħti l-approvazzjoni tiegħu sakemm tiddeċiedi fuq ir-rikors.

18 F'dawn iċ-ċirkustanzi, il-Verwaltungsgericht Aachen iddeċidiet li tissospendi l-proċeduri quddiemha u tagħmel lill-Qorti tal-Ġustizzja s-segweni domandi preliminari:

“1) L-ewwel subparagrafu tal-Artikolu 4(2) tad-[Direttiva dwar l-habitats] jawtorizza Stat Membru li jirrifjuta, għal raġunijiet oħra minbarra l-konservazzjoni tan-natura, li jagħti l-approvazzjoni tiegħu għal-lista preliminari ta' siti ta' importanza għall-Komunità redatta mill-Kummissjoni fir-rigward ta' wiehed jew diversi siti?

2) Jekk ir-risposta għall-ewwel domanda tingħata fl-affermattiv: l-interessi tal-municipalitajiet u assocjazzjonijiet ta' municipalitajiet, b'mod partikolari l-pjanijiet u proġetti ta' ppjanar u interessi oħra tagħhom konnessi mal-iżvilupp ulterjuri taż-żona tagħhom, huma inklużi wkoll fost dawn ir-raġunijiet?

3) Jekk ir-risposta għall-ewwel u t-tieni domandi tingħata fl-affermattiv: it-tielet premessa jew l-Artikolu 2(3) tad-[Direttiva dwar l-habitats] jew dispożizzjonijiet

ohra tad-dritt Komunitarju jehtiegu wkoll li l-Istati Membri u l-Kummissjoni jieħdu inkunsiderazzjoni dawn ir-raġunijiet waqt l-approvazzjoni u r-redazzjoni tal-lista tas-siti ta' importanza għall-Komunità?

- 4) Jekk ir-risposta għat-tielet domanda tingħata fl-affermattiv: municipalità li hi affettwata bl-inklużjoni ta' sit partikolari fil-lista, tkun tista' ssostni fi proċeduri legali, billi tibbaża ruħha fuq id-dritt Komunitarju, wara l-adozzjoni finali tal-lista, li l-lista tikser id-dritt Komunitarju għax l-interessi tagħha ma ttiħdux inkunsiderazzjoni, jew ma ttiħdux inkunsiderazzjoni sufficjement?

- 5) Xogħlijiet ta' manutenzjoni kontinwa fil-kanal navigabbli estwarju, li kienu diġà approvati b'mod definittiv skont il-liġi nazzjonali qabel l-iskadenza tat-terminu għat-traspożizzjoni tad-[Direttiva dwar l-habitats], għandhom ikunu sugġetti għal evalwazzjoni tal-implikazzjonijiet tagħhom skont l-Artikolu 6(3) jew (4) tal-imsemmija direttiva meta dawn ix-xogħlijiet jitkomplew wara l-inklużjoni tas-sit fil-lista ta' siti ta' importanza għall-Komunità?"

Fuq it-talba intiza għall-ftuħ mill-ġdid tal-proċedura orali

- 19 Permezz ta' att irreġistrat fir-Registru tal-Qorti tal-Ġustizzja fis-17 ta' Settembru 2009, l-iStadt Papenburg talbet lill-Qorti tal-Ġustizzja tordna l-ftuħ mill-ġdid tal-proċedura orali, skont l-Artikolu 61 tar-Regoli tal-Proċedura.

- 20 Insostenn tat-talba tagħha, l-iStadt Papenburg issostni li l-Avukat Ġenerali, fil-konklużjonijiet tagħha, fir-risposta li hija tipproponi li l-Qorti tal-Ġustizzja għandha tagħti għall-ħames domanda preliminari, tippovdi deskrizzjoni ta' elementi fattwali li jistgħu jqarrqu bil-Qorti tal-Ġustizzja. B'mod partikolari, l-iStadt Papenburg tenfasizza

li, kuntrarjament għal dak li tagħti x'tifhem l-Avukat Ġenerali, id-deċiżjoni ta' approvazzjoni tal-Wasser-und Schifffahrstsdirektion Nordwest, tal-31 ta' Mejju 1994, li biha l-iStadt Papenburg, il-Landkreis Emsland u l-Wasser-und Schifffahrstsamt Emden ingħataw permess biex iwettqu xogħlijiet ta' tħammil fl-Ems meta dawn kienu neċessarji ma hijiex l-ewwel deċiżjoni dwar in-navigabbiltà tal-Ems. Barra minn hekk, l-Ems ma tistax titqies li hija xmara li, b'mod naturali, tippermetti n-navigazzjoni ta' bastimenti b'pixka ta' 6.3 metru. Tali sitwazzjoni tirriżulta mit-tħammil awtorizzat preċedentement. Fl-aħħar nett, l-iStadt Papenburg tikkontesta wkoll l-argumenti invokati mill-Avukat Ġenerali insostenn tar-risposta tagħha għall-ewwel domanda preliminari.

- 21 F'dan ir-rigward, jeħtieg jifakkur li l-Qorti tal-Ġustizzja tista', *ex officio* jew fuq proposta tal-Avukat Ġenerali, jew anki fuq talba tal-partijiet, tordna l-ftuħ mill-ġdid tal-proċedura orali, skont l-Artikolu 61 tar-Regoli tal-Proċedura tagħha, jekk hija tikkunsidra li ma kellhiex informazzjoni biżżejjed jew li l-kawża għandha tinqata' fuq bażi ta' argument li ma ġiex trattat mill-partijiet (ara, b'mod partikolari, is-sentenzi tas-26 ta' Ġunju 2008, *Burda*, C-284/06, *Ġabra* p. I-4571, punt 37, kif ukoll tat-8 ta' Settembru 2009, *Liga Portuguesa de Futebol Profissional u Bwin International*, C-42/07, *Ġabra* p. I-7633, punt 31).
- 22 F'dan il-każ, jidher li, permezz tal-allegazzjonijiet tagħha, l-iStadt Papenburg qed issostni, essenzjalment, minn naħa, li ċerti punti ta' fatt li fuqhom hija bbażata l-analizi tal-Avukat Ġenerali huma inezatti, u min-naħa l-oħra, li l-opinjoni espressa mill-Avukat Ġenerali li tirrigwarda l-interpretazzjoni tal-ewwel subparagrafu tal-Artikolu 4(2) tad-Direttiva dwar l-habitats hija żbaljata.
- 23 Fir-rigward l-ewwel punt, għandu jiġi rrilevat li, skont l-Artikolu 234 KE, ibbażat fuq separazzjoni ċara tal-funzjonijiet bejn il-qradi nazzjonali u l-Qorti tal-Ġustizzja, din tal-aħħar għandha l-ġurisdiżzjoni biss li tiddeċiedi fuq l-interpretazzjoni jew il-validità ta' test Komunitarju, billi tibbaża ruħha fuq il-fatti li jkunu indikati lilha mill-qorti nazzjonali (ara, b'mod partikolari, is-sentenzi tas-16 ta' Marzu 1978, *Oehlschläger*, 104/77, *Ġabra* p. 791, punt 4, kif ukoll tas-16 ta' Settembru 1999, *WWF et*, C-435/97, *Ġabra* p. I-5613, punt 31), li dawn għandhom, flimkien mal-punti ta' liġi pprovduti mill-qorti tar-rinviju, jippermettu lill-Qorti tal-Ġustizzja tirrispondi b'mod utli għad-domandi li sarulha (ara, f'dan is-sens, b'mod partikolari, is-sentenza tal-11 ta' Settembru 2008, *Eckelkamp et*, C-11/07, *Ġabra* p. I-6845, punt 28).

- 24 Għandu jiġi kkonstatat li d-deċiżjoni tar-rinviju tinkludi l-informazzjoni kollha neċessarja sabiex il-Qorti tal-Ġustizzja tkun tista' tirrispondi b'mod utli għad-domandi li sarulha, b'mod partikolari, għall-ewwel domanda.
- 25 Rigward it-tieni punt, huwa biżżejjed li jiġi kkonstatat li t-talba tal-iStadt Papenburg ma fiha ebda informazzjoni li minnha tista' tirriżulta l-utilità jew in-neċessità ta' ftuħ mill-ġdid tal-proċedura orali.
- 26 Għaldaqstant, il-Qorti tal-Ġustizzja, wara li semgħet l-Avukat Ġenerali, tiddeċiedi li ma hemmx lok li tordna l-ftuħ mill-ġdid tal-proċedura orali.

Fuq id-domandi preliminari

Fuq l-ewwel domanda

- 27 Għandu jitfakkar li l-ewwel subparagrafu tal-Artikolu 4(2) tad-Direttiva dwar l-habitats jipprovdli li, skont il-kriterji stabbiliti fl-Anness III, Stadju 2 tagħha, il-Kummissjoni tistabbilixxi, bi ftehim ma' kull Stat Membru, lista' preliminari ta' SIKs għal kull reġjun bioġeografiku msemmi fl-Artikolu 1(ċ)(iii) ta' din id-direttiva, mil-listi tal-Istati Membri.
- 28 L-Anness III tad-Direttiva dwar l-habitats, li jittratta kriterji biex ikunu magħżula siti li huma eliġibbli biex jiġu identifikati bħala SIKs u nominati bħala żoni speċjali ta' konservazzjoni, jelenka, għal dak li jikkonċerna l-iStadju 2 ta' dan l-imsemmi Anness, kriterji sabiex tiġi evalwata l-importanza għall-Komunità tas-siti inklużi fil-lista nazzjonali.

- 29 Dawn il-kriterji ta' evalwazzjoni kienu ddefiniti skont l-għan ta' konservazzjoni tal-habitats naturali jew tal-fawna u l-flora selvaġġi inklużi rispettivament fl-Anness I jew fl-Anness II tad-Direttiva dwar l-habitats, kif ukoll tal-għan ta' koerenza ta' Natura 2000, jiġifieri n-netwerk ekoloġiku Ewropew ta' żoni speċjali ta' konservazzjoni, stabbilit fl-Artikolu 3(1) tad-Direttiva dwar l-habitats.
- 30 Minn dan isegwi li l-ewwel subparagrafu tal-Artikolu 4(2) tad-Direttiva dwar l-habitats, fih innifsu, ma jipprovdi għat-teħid inkunsiderazzjoni ta' htigijiet oħra għajr dawk li għandhom x'jaqsmu mal-konservazzjoni tal-habitats naturali u tal-flora u l-fawna selvaġġi jew għall-holqien tan-netwerk "Natura 2000", waqt ir-redazzjoni mill-Kummissjoni, bl-approvazzjoni ta' kull Stat Membru, tal-lista preliminari ta' SICs.
- 31 Jekk, matul il-proċedura ta' klassifikazzjoni, irregolata mill-ewwel subparagrafu tal-Artikolu 4(2) tad-Direttiva dwar l-habitats, l-Istati Membri setgħu jirrifjutaw li jagħtu l-approvazzjoni tagħha għal raġunijiet oħra minbarra l-konservazzjoni naturali, il-kisba l-għan imsemmi fl-Artikolu 3(1) tad-Direttiva dwar l-habitats ikun għaldaqstant fil-perikolu, jiġifieri l-holqien tan-netwerk "Natura 2000", li huwa kompost minn siti li jospitaw tipi ta' habitats naturali elenkati fl-Anness I ta' din id-direttiva u ta' habitats ta' speċi elenkati fl-Anness II tal-imsemmija direttiva, u li għandhom jippermettu li t-tipi ta' habitats naturali u l-habitats naturali tal-ispeċi kkonċernati, jinżammu jew, skont il-każ, jiġu rripristinati fi stat ta' konservazzjoni favorevoli fil-firxa naturali tagħhom.
- 32 Dan ikun, b'mod partikolari, l-każ jekk l-Istati Membru jkunu jistgħu jirrifjutaw li jagħtu l-approvazzjoni tagħhom minhabba htigijiet ekonomiċi, soċjali u kulturali, kif ukoll karatteristiċi reġjonali u lokali, imsemmija fl-Artikolu 2(3) tad-Direttiva dwar l-habitats li, barra minn hekk, ma jikkostitwixxix, kif irrilevat l-Avukat Ġenerali fil-punt 38 tal-konklużjonijiet tagħha, deroga awtonoma mis-sistema ġenerali ta' protezzjoni taħt din id-direttiva.
- 33 Għaldaqstant ir-risposta għall-ewwel domanda għandha tkun li l-ewwel subparagrafu tal-Artikolu 4(2) tad-Direttiva dwar l-habitats għandu jiġi interpretat fis-sens li ma jawtorizzax Stat Membru li jirrifjuta, għal raġunijiet oħra minbarra l-konservazzjoni

tan-natura, li jagħti l-approvazzjoni tiegħu fir-rigward tal-inklużjoni ta' wieħed jew diversi siti fil-lista preliminari ta' SIKs redatta mill-Kummissjoni.

Fuq it-tieni sar-raba' domandi

- 34 Fid-dawl tar-risposta mogħtija għall-ewwel domanda, ma hemmx lok li tingħata risposta għat-tieni, it-tielet u r-raba' domandi.

Fuq il-ħames domanda

- 35 Permezz tal-ħames domanda, il-qorti tar-rinviju tistaqsi, essenzjalment, jekk xogħlijiet ta' manutenzjoni kontinwi fil-kanal navigabbli tal-estwarju kkonċernat mill-kawża prinċipali, li ma humiex marbuta direttament jew ma humiex meħtieġa għat-tmexxija tas-sit u li kienu diġà ġew awtorizzati skont il-liġi nazzjonali qabel l-iskadenza tat-terminu għat-traspożizzjoni tad-Direttiva dwar l-habitats, għandhomx, sa fejn jista' jkollhom effett sinjifikattiv fuq is-sit ikkonċernat, jiġu sugġetti għal evalwazzjoni tal-implikazzjonijiet tagħhom skont l-Artikolu 6(3) jew (4) tal-imsemmija direttiva meta dawn ix-xogħlijiet jitkomplew wara l-inklużjoni, skont it-tielet subparagrafu tal-Artikolu 4(2) ta' din id-direttiva, tas-sit fil-lista ta' SIKs.
- 36 Skont l-ewwel sentenza tal-Artikolu 6(3) tad-Direttiva dwar l-habitats, pjan jew proġett li jista' jkollu effett sinjifikattiv fuq is-sit ikkonċernat ma jistax jiġi awtorizzat mingħajr ma ssir evalwazzjoni minn qabel tal-implikazzjonijiet tiegħu fuqu (sentenza tas-7 ta' Settembru 2004, Waddenvereniging u Vogelbeschermingsvereniging, C-127/02, Ġabra p. I-7405, punt 22).

- 37 Għaldaqstant, għandu, l-ewwel nett, jiġi eżaminat jekk ix-xogħlijiet ta' tħammil inkwistjoni jaqgħux taħt il-kunċett ta' "pjan" jew ta' "proġett" imsemmija fl-ewwel sentenza tal-Artikolu 6(3) tad-Direttiva dwar l-habitats.
- 38 F'dan ir-rigward, għandu jittfakkar li l-Qorti tal-Ġustizzja, li kkonstatat li d-Direttiva dwar l-habitats ma tagħtix definizzjoni tal-kunċetti ta' "pjan" jew ta' "proġett", iddikjarat li l-kunċett ta' "proġett" imsemmi fit-tieni inċiż tal-Artikolu 1(2) tad-Direttiva tal-Kunsill 85/337/KEE, tas-27 ta' Ġunju 1985, dwar l-istima tal-effetti ta' certi proġetti pubbliċi u privati fuq l-ambjent (ĠU Edizzjoni Speċjali bil-Malti, Kapitolu 15, Vol. 1, p. 248) huwa rilevanti meta jiġi ddefinit il-kunċett ta' "pjan" jew ta' "proġett" fis-sens tad-Direttiva dwar l-habitats (sentenza Waddenvereniging u Vogelbeschermingsvereniging, iċċitata iktar 'il fuq, punti 23, 24 kif ukoll 26).
- 39 Għaldaqstant, attività li tikkonsisti f'xogħlijiet ta' tħammil ta' kanal navigabbli tista' taqa' taħt il-kunċett ta' "proġett" fis-sens tat-tieni inċiż tal-Artikolu 1(2) tad-Direttiva 85/337, li tirreferi għal "interventi oħra fil-madwar u pajsagġ naturali inklużi dawk li jimplikaw l-estrazzjoni ta' riżorsi naturali".
- 40 Għaldaqstant, tali attività tista' titqies li hija koperta mill-kunċett ta' "proġett" imsemmi fl-Artikolu 6(3) tad-Direttiva dwar l-habitats.
- 41 Sussegwentement, il-fatt li l-imsemmija attività hija awtorizzata b'mod definittiv skont il-liġi nazzjonali qabel l-iskadenza tat-termini għat-traspożizzjoni tad-Direttiva dwar l-habitats ma jikkostitwixxi, fih innifsu, ostakolu għall-fatt li l-imsemmija attività tista' titqies, waqt kull intervent fil-kanal navigabbli, bħala proġett distint fis-sens tad-Direttiva dwar l-habitats.
- 42 Jekk kien mod ieħor, l-imsemmija xogħlijiet ta' tħammil tal-kanal ikkonċernat, li ma humiex marbuta direttament jew ma humiex meħtieġa għat-tmexxija tas-sit, sa fejn jista' jkollhom effett sinjifikattiv fuq dan tal-aħħar, ikunu *a priori* b'mod permanenti suġġetti għal kull evalwazzjoni minn qabel tal-implikazzjonijiet tagħhom fuq dan is-sit

skont l-Artikolu 6(3) jew (4) tad-Direttiva dwar l-habitats, kif ukoll għall-proċedura stabbilita fil-paragrafu 4 ta' dan l-artikolu.

- 43 Barra minn hekk, l-għan ta' konservazzjoni tal-habitats naturali kif ukoll tal-fawna u l-flora selvaggi msemmi fid-Direttiva dwar l-habitats ikun f'riskju li ma jinkisibx kompletament.
- 44 Kuntrarjament għal dak li jsostnu l-iStadt Papenburg u l-Kummissjoni, ebda raġuni bbażata fuq il-prinċipji ta' ċertezza legali jew ta' protezzjoni tal-aspettattivi legittimi ma tipprekludi li x-xoghlijiet ta' tħammil tal-kanal inkwistjoni fil-kawża prinċipali, anki meta kienu ġew awtorizzati b'mod permanenti skont il-liġi nazzjonali, milli jiġu suġġetti għall-proċedura stabbilita fl-Artikolu 6(3) u (4) tad-Direttiva dwar l-habitats bħala proġetti distinti u suċċessivi.
- 45 Rigward il-prinċipju ta' ċertezza legali, dan jehtieg, b'mod partikolari, li legiżlazzjoni li tinvolvi konsegwenzi sfavorevoli fir-rigward ta' individwi tkun ċara u preċiża u l-applikazzjoni tagħha tkun prevedibbli għall-persuni suġġetti għaliha (sentenza tas-7 ta' Ġunju 2005, *VEMW et*, C-17/03, Ġabra p. I-4983, punt 80). Dan huwa l-każ tad-Direttiva dwar l-habitats fir-rigward tas-sitwazzjoni inkwistjoni fil-kawża prinċipali.
- 46 Fir-rigward tal-prinċipju ta' protezzjoni tal-aspettattivi legittimi, għandu jiġi rrilevat li minn ġurisprudenza stabbilita jirriżulta li regola ġdida tapplika immedjatament għall-effetti futuri ta' sitwazzjoni li tkun originat taht ir-regoli qodma u li l-kamp ta' applikazzjoni tal-prinċipju ta' protezzjoni tal-aspettattivi legittimi ma jistax jiġi estiż sal-punt li jimpedixxi, b'mod ġenerali, legiżlazzjoni ġdida milli tapplika għall-effetti futuri ta' sitwazzjonijiet li jkunu originaw taht legiżlazzjoni precedenti (ara, b'mod partikolari, is-sentenza tad-29 ta' Jannar 2002, *Pokrzepowicz-Meyer*, C-162/00, Ġabra p. I-1049, punti 50 u 55).

- 47 Fl-aħħar nett, għandu jiġi rrilevat li jekk, fid-dawl b'mod partikolari tar-rikorrenza, tan-natura tax-xogħlijiet ta' manutenzjoni fil-kawża prinċipali jew tal-kundizzjonijiet li taħthom jitwettqu dawn ix-xogħlijiet, dawn tal-aħħar jistgħu jitqiesu li jikkostitwixxu operazzjoni unika, b'mod partikolari meta l-għan tagħhom huwa li jzommu l-kanal navigabbli f'certu fond permezz ta' tħammil regolari u neċessarju għal dan il-għan, dawn ix-xogħlijiet ta' manutenzjoni jistgħu jitqiesu bħala l-istess proġett fis-sens tal-Artikolu 6(3) tad-Direttiva dwar l-habitats.
- 48 F'dan il-każ, peress li tali proġett kien awtorizzat qabel id-data ta' skadenza tat-terminu għat-traspożizzjoni tad-Direttiva dwar l-habitats, ma jkunx suġġett għar-reqwiziti li jirrigwardaw il-proċedura tal-evalwazzjoni minn qabel tal-implikazzjonijiet tal-proġett fuq is-sit ikkonċernat, stabbiliti b'din id-direttiva (ara, f'dan is-sens, is-sentenza tat-23 ta' Marzu 2006, *Il-Kummissjoni vs L-Awstrija*, C-209/04, *Ġabra* p. I-2755, punti 53 sa 62).
- 49 Madankollu, peress li s-sit kkonċernat kien, skont it-tielet subparagrafu tal-Artikolu 4 (2) tad-Direttiva dwar l-habitats, inkluż fil-lista tas-siti magħżula bħala SIKs adottata mill-Kummissjoni, l-implementazzjoni ta' tali proġett tkun koperta mill-Artikolu 6(2) ta' din id-direttiva, li jippermetti li jintlaħaq l-għan essenzjali tal-preservazzjoni u tal-protezzjoni tal-kwalità tal-ambjent, inkluża l-konservazzjoni tal-habitats naturali kif ukoll tal-fawna u l-flora selvaġġi, u jistabbilixxi obbligu ta' protezzjoni ġenerali, li jikkonsisti li jiġu evitati deterjorazzjonijiet u tfixkil li jista' jkollhom effetti sinjifikattivi fir-rigward tal-għan ta' din id-direttiva (ara s-sentenzi *Waddenvereniging u Vogelbeschermingsvereniging*, iċċitata iktar 'il fuq, punti 37 u 38, kif ukoll tat-13 ta' Jannar 2005, *Dragaggi et*, C-117/03, *Ġabra* p. I-167, punt 25, kif ukoll *Waddenvereniging u Vogelbeschermingsvereniging*, iċċitata iktar 'il fuq, punti 37 kif ukoll 38). Qabel il-Kummissjoni adottat l-imsemmija lista, tali sit, sa fejn kien diġà msemmi f'lista nazzjonali mibgħuta lill-Kummissjoni bil-għan li jiġi inkluż fil-lista Komunitarja, ma għandux, skont l-Artikolu 4(1) tad-Direttiva dwar l-habitats, jiġi suġġett għal interventi li jirriskjaw li jikkompromettu b'mod serju l-karatteristiċi ekoloġiċi tiegħu (sentenza tal-14 ta' Settembru 2006, *Bund Naturschutz in Bayern et*, C-244/05, *Ġabra* p. I-8445, punti 44 kif ukoll 47).
- 50 Fid-dawl ta' dak li ntqal preċedement, ir-risposta għall-ħames domanda għandha tkun li l-Artikolu 6(3) u (4) tad-Direttiva dwar l-habitats għandu jiġi interpretat fis-sens li xogħlijiet ta' manutenzjoni kontinwi fil-kanal navigabbli tal-estwarju, li ma humiex

marbuta direttament jew ma humiex meħtieġa għat-tmexxija tas-sit u li kienu diġà ġew awtorizzati skont il-liġi nazzjonali qabel l-iskadenza tat-terminu għat-traspożizzjoni tad-Direttiva dwar l-habitats, għandhom, sa fejn jikkostitwixxu proġett u jista' jkollhom effett sinjifikattiv fuq is-sit ikkonċernat, jiġu sugġetti għal evalwazzjoni tal-implikazzjonijiet tagħhom fuq dan is-sit skont l-imsemmija dispozizzjonijiet f'każ li dawn ix-xogħlijiet jitkomplew wara l-inkluzjoni, skont it-tielet subparagrafu tal-Artikolu 4(2) ta' din id-direttiva, tas-sit fil-lista ta' SIKs.

- 51 Jekk, fid-dawl b'mod partikolari, tar-rikorrenza, tan-natura tax-xogħlijiet ta' manutenzjoni jew tal-kundizzjonijiet li taħthom jitwettqu l-imsemmija xogħlijiet, dawn tal-aħħar jistgħu jitqiesu li jikkostitwixxu operazzjoni unika, b'mod partikolari meta l-għan tagħhom huwa li jzommu l-kanal navigabbli f'ċertu fond permezz ta' tħammil regolari u neċessarju għal dan il-għan, dawn ix-xogħlijiet ta' manutenzjoni jistgħu jitqiesu bħala l-istess proġett fis-sens tal-Artikolu 6(3) tad-Direttiva dwar l-habitats.

Fuq l-ispejjeż

- 52 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeciedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja, (It-Tieni Awla) taqta' u tiddeciedi:

- 1) L-ewwel subparagrafu tal-Artikolu 4(2) tad-Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u tal-fawna u l-flora selvaġġa, kif emendata bid-Direttiva tal-Kunsill 2006/105/KE, tal-20 ta' Novembru 2006, għandu jiġi interpretat fis-sens li ma jawtorizzax Stat Membru li jirrifjuta, għal raġunijiet oħra minbarra l-konservazzjoni tan-

natura, li jagħti l-approvazzjoni tiegħu fir-rigward tal-inkluzjoni ta' wiehed jew diversi siti fil-lista preliminari ta' siti ta' importanza għall-Komunità redatta mill-Kummissjoni Ewropea.

- 2) L-Artikolu 6(3) u (4) tad-Direttiva 92/43, kif emendata bid-Direttiva 2006/105, għandu jiġi interpretat fis-sens li xogħlijiet ta' manutenzjoni kontinwi fil-kanal navigabbli tal-estwarju, li ma humiex marbuta direttament jew ma humiex meħtieġa għat-tmexxija tas-siti u li kienu diġà ġew awtorizzati skont il-liġi nazzjonali qabel l-iskadenza tat-terminu għat-traspożizzjoni tad-Direttiva 92/43, kif emendata bid-Direttiva 2006/105, għandhom, sa fejn jikkostitwixxu proġett u jista' jkollhom effett sinjifikattiv fuq dan is-sit skont l-imsemmija dispożizzjonijiet, jiġu sugġetti għal evalwazzjoni tal-implikazzjonijiet tagħhom fuq dan is-sit skont l-imsemmija dispożizzjonijiet f'każ li dawn ix-xogħlijiet jitkoplew wara l-inkluzjoni, skont it-tielet subparagrafu tal-Artikolu 4(2) ta' din id-direttiva, tas-siti fil-lista ta' siti ta' importanza għall-Komunità.

Jekk, fid-dawl b'mod partikolari, tar-rikorrenza, tan-natura tax-xogħlijiet ta' manutenzjoni jew tal-kundizzjonijiet li taħthom jitwettqu l-imsemmija xogħlijiet, dawn tal-aħħar jistgħu jitqiesu li jikkostitwixxu operazzjoni unika, b'mod partikolari meta l-għan tagħhom huwa li jzommu l-kanal navigabbli f'ċertu fond permezz ta' tħammil regolari u neċessarju għal dan il-għan, dawn ix-xogħlijiet ta' manutenzjoni jistgħu jitqiesu bħala l-istess proġett fis-sens tal-Artikolu 6(3) tad-Direttiva dwar l-habitats.

Firem